

ఆహ్లాదకరం.. పల్లె ప్రకృతివనాలు..



రాజగూడ పల్లె ప్రకృతి వనం

దండేపల్లి, డిసెంబర్ 15 : పల్లె అంటేనే ప్రకృతికి నిలయం.. ఇక్కడ ప్రకృతి సౌందర్యాలు అనంతం... ఆ ప్రకృతికి, సహజత్యానికి మరింత శోభనిచ్చేలా పల్లెల్లో ప్రకృతి వనాల నిర్మాణాలను మూడేళ్ల క్రితం కేసీఆర్ సర్కారు చేపట్టింది. గతంలో పట్టణాలు, నగరాలకే పరిమితమైన పార్కులు నేడు పల్లెల్లో కనువిందు చేస్తున్నాయి. ఈ వనాల్లో ఆహ్లాదాన్ని నింపేలా, సేద తీరేలా అన్ని రకాల పూలు, పండ్ల మొక్కలు, నీడనిచ్చే భారీ వృక్షాలు, జీవ వైవిధ్యాన్ని పరిరక్షించే వృక్షాలు పెంచారు. ఇందుకు గ్రామీణ ఉపాధిహామీ నిధులు వినయోగించారు. ప్రతి గ్రామంలో ఎకరం విస్తీర్ణానికి మించకుండా ప్రకృతి వనాలను ఏర్పాటు చేయడం పట్ల గ్రామాలు నూతన శోభను సంతరించుకున్నాయి. దీంతో ఆహ్లాదానికి కేరాఫ్ గా నిలుస్తున్నాయి.

మండలంలో 53 పల్లె ప్రకృతి వనాలు..

దండేపల్లి మండలంలో 31 గ్రామ పంచాయతీలు ఉండగా 53 ప్రకృతి వనాలను నిర్మించారు. ఒక్కో ప్రకృతి వనంలో

సుమారు 4 వేల వరకు మొక్కలు నాటడంతో అవి నేడు పెరిగి ఆహ్లాదాన్ని పంచుతున్నాయి. నడకదారి(వాకింగ్ ట్రాక్) ఏర్పాటుచేసి, సందర్శకులు సేదదీరేందుకు అక్కడ కృడ సిమెంటు బెంచీలు ఏర్పాటు చేశారు. ఉపాధిహామీ



రాజగూడ పల్లె ప్రకృతి వనం



నాగనమ్మంలో..

పథకం ద్వారా ఏర్పాటు చేసిన వనాలకు సుమారు రూ. 6.47 లక్షల వరకు ఖర్చు చేశారు. ఇందులో రూ. 3,43,282 కూలీల ఖర్చు కాగా, మరో రూ. 3,04,273 మెటేరియల్ కు వెచ్చించారు.

ప్రకృతి వనంలో మొక్కలు..

ప్రకృతి వనాల్లో సందర్శకులకు నీడనిచ్చే మొక్కలకు అధిక ప్రాధాన్యత ఇచ్చారు. ఇందులో భాగంగా వేప, చింత, జామ, రావి, కానుగ మొక్కలతో పాటు దానిమ్మ, సీతాఫలం, నిమ్మ, ఉసిరి, వంటి మొక్కలను నాటారు. అవి ఇప్పుడు పెరిగి పండ్లు ఇస్తున్నాయి. సందర్శకులను ఆకట్టు కునేందుకు వివిధ రకాల పూల మొక్కలు కూడా ఏర్పాటు చేశారు. పిల్లలు ఆడుకునేందుకు ఆటబొమ్మలు, జారుడు బల్లలు ఏర్పాటు చేశారు.

సమాజానికి ఉపయోగపడే పరిశోధనలు చేయాలి



సైన్స్ ఫెయిర్స్ ను ప్రారంభిస్తున్న ఎన్ఐ లక్ష్యం

లక్ష్మణ్ పేట, డిసెంబర్ 15: మారుతన్న కాలానికనుగుణంగా విద్యార్థులు తమ మేధస్సుకు పదునుపెట్టి సమాజానికి ఉపయోగపడే పరిశోధనలు చేయాలని ఎన్ఐ లక్ష్యం అన్నారు. పట్టణంలోని ట్రీనిటీ పాఠశాలలో శుక్రవారం ఏర్పాటు చేసిన

సైన్స్ ఫెయిర్స్ ప్రారంభించారు. అనంతరం ప్రదర్శనలు తిలకించారు. ఈ సందర్భంగా ఆయన మాట్లాడారు. ఎంతో కష్టపడి వివిధ రకాల ఎగ్జిబిట్లను ప్రదర్శించి, వారి నైపుణ్య తన ప్రదర్శించిన విద్యార్థులను అభినందించారు. సైన్స్ ఫె



ప్రాజెక్టులను ప్రదర్శిస్తున్న విద్యార్థులు

యర్ కార్యక్రమంలో 900 మంది విద్యార్థులు పాల్గొనడం అభినందనీయమన్నారు. ఈ కార్యక్రమంలో ప్రిన్సిపాల్ ఏవీ జోసెఫ్, డైరెక్టర్ జోన్ డామినిక్, వైస్ ప్రిన్సిపాల్ రాహుల్, విద్యార్థులు పాల్గొన్నారు.

● లక్ష్మణ్ పేట ఎన్ఐ లక్ష్యం ఆకట్టుకున్న సైన్స్ ఫెయిర్

తెలంగాణ కాంటిజెంట్ లీడర్ గా షరీనా బేగం



షరీనా బేగం ప్రవచి

మంచెర్యాల అర్బన్, డిసెంబర్ 15: కేంద్ర ప్రభుత్వ యువజన, క్రీడల మంత్రిత్వ శాఖ ఆధ్వర్యంలో నిర్వహిస్తున్న జాతీయ సేవా పథకం వలంటీర్లకు అడ్వెంచర్ ట్రైనింగ్

క్యాంపును తెలంగాణ నుంచి కాంటిజెంట్ లీడర్ గా మంచెర్యాల పట్టణానికి చెందిన వివేకవర్ధిని డిగ్రీ కళాశాల ప్రోగ్రాం అధికారి షరీనా బేగం ఎంపికయ్యారు. తెలంగాణ నుంచి వివిధ యూనివర్సిటీలకు చెందిన 20 మంది వలంటీర్లు ఎంపికయ్యారు. ఈ నెల 23 నుంచి జనవరి 1వ తేదీ వరకు హిమాచల్ ప్రదేశ్ రాష్ట్రంలోని ధర్మశాలలో అటల్ బీహార్ వాణ్డేయ్ ఇన్స్టిట్యూట్ ఆఫ్ మాంటినిరింగ్, అల్పైడ్ సోషల్స్ ఆధ్వర్యంలో నిర్వహించే 10 రోజుల అడ్వెంచర్ క్యాంపులో వీరు పాల్గొనున్నారు. కాకతీయ యూనివర్సిటీ నుంచి వలంటీర్ గా వివేకవర్ధిని డిగ్రీ పీజీ కళాశాలలో బీకాం మూడో సంవత్సరం చదువుతున్న ప్రవచి కూడా ఎంపికైంది. కాంటిజెంట్ లీడర్ గా ఎంపికైన షరీనా బేగం, వలంటీర్ గా ఎంపికైన ప్రవచిని కళాశాల చైర్మన్ గోనె శ్యామ్ సుందర్ రావు, ప్రిన్సిపాల్ శ్రీనివాస్, జాతీయ సేవా పథకం జిల్లా కన్వీనర్ డాక్టర్ చంద్రమోహన్ గౌడ్, కళాశాల అధ్యాపకులు, విద్యార్థులు హార్షం వ్యక్తం చేస్తూ అభినందించారు. తనపై నమ్మకంతో కాంటిజెంట్ లీడర్ గా ఎంపిక చేసిన కాకతీయ యూనివర్సిటీ కో ఆర్డినేటర్ డాక్టర్ ఈసం నారాయణ, జిల్లా కన్వీనర్ చంద్రమోహన్ గౌడ్ కు షరీనా బేగం కృతజ్ఞతలు తెలిపారు.

నిబంధనలు పాటించేలా చూడాలి

మంచెర్యాల అర్బన్, డిసెంబర్ 15 : నిబంధనలు పాటించని పాఠశాలలపై చర్యలు తీసుకోవాలని మంచెర్యాల ఎంకేవో జూడి పోచయ్యకు తెలంగాణ విద్యార్థి జన సమితి జిల్లా అధ్యక్షుడు

బచ్చల్లి ప్రవీణ్ కుమార్ శుక్రవారం వినతి పత్రం అందజేశారు. ప్రభుత్వ నిబంధనలకు విరుద్ధంగా పాఠశాలలో కవీన సౌకర్యాలు కల్పించకుండా నడిపిస్తున్నారని, ఎలాంటి అనుమతులు లేకుండా హాస్టళ్లు నిర్వహిస్తున్నారని అలాంటి పాఠశాలలపై చర్యలు తీసుకోవాలని కోరారు.

రైతులకు పాస్పర్స్ సాల్యూబిలైజింగ్ బ్యాక్టీరియాపై అవగాహన



జన్నారంలో రైతులకు అవగాహన కల్పిస్తున్న ఏవో సంగీత

జన్నారం, డిసెంబర్ 15 : జన్నారం మండల కేంద్రంలోని పాసకల్ రైతు వేదికలో మండల ఏవో సంగీత ఆధ్వర్యంలో రైతులకు పాస్పర్స్ సాల్యూబిలైజింగ్ బ్యాక్టీరియా వాడకంపై అవగాహన కల్పించారు. బ్యాక్టీరియాను ఇసుక, పసుపుల ఎరువులో కలుపుకొని వరి నాటు సమయంలో 10 నుంచి 20 నిమిషాల పాటు బ్యాక్టీరియా మిశ్ర

మంలో ఉంచి నాటువేస్తే బ్యాక్టీరియా భూమిలోకి వెళ్లి మొక్కకు అందని భాస్వరాన్ని కలిగించి అందజేస్తుందని తెలిపారు. ఈ బ్యాక్టీరియాను వాడితే డీపీపీ వాడాలి అవసరం ఉండదని దీంతో రైతులకు పెట్టుబడి తగ్గుతుందని తెలిపారు. ఈ కార్యక్రమంలో ఏకావో త్రిసంద్య, పాసకల్ సెక్టర్ రైతులు పాల్గొన్నారు.

మున్సిపల్ చైర్మన్, వైస్ చైర్మన్లపై అవిశ్వాసం

● కలెక్టర్ కు వినతిపత్రం ఇచ్చిన కౌన్సిలర్లు

మంచెర్యాలటౌన్, డిసెంబర్ 15: మంచెర్యాల మున్సిపల్ చైర్మన్ పెంట రాజయ్య, వైస్ చైర్మన్ గాజుల ముఖేశ్ గౌడ్లపై మెజార్టీ కౌన్సిలర్లు అవిశ్వాస తీర్మానాన్ని ప్రవేశపెట్టారు. మంచెర్యాల మున్సిపాలిటీలో 36 మంది కౌన్సిలర్లు ఉండగా అందులో 26 మంది సంతకాలు చేసిన నోటీసు కాపీని శుక్రవారం జిల్లా కలెక్టర్ బాదాపతి సంతోషకు అందజేశారు. తాము ఇచ్చిన అవిశ్వాస తీర్మానాన్ని ఆమోదించి కొత్తవారిని ఎన్నుకునేందుకు అవకాశం కల్పించాలని కోరారు. అవిశ్వాస తీర్మానం అందించిన వారిలో ఉప్పలయ్యతోపాటు కౌన్సిలర్లు బుద్దార్తి సత్యమ్మ, సల్ల మహేశ్, మజీద్, ప్రకాశ్ నాయక్, బొలెట్టి సునీత, ఆనంపల్లి లావణ్య, గోగుల శ్రీలత, సల్ల తార, నల్ల శంకర్, పోరెడ్డి రాజయ్య, పూదరి సునీత, వంగపల్లి అనిత, కొండ పద్మ, మేరుగు మహేశ్వర్, రామగిరి భానోష్, వేములపల్లి సంజీవ్, ఎం.డి.మినాజ్, నాంపల్లి మాధవి, సిరికొండ పద్మ, పల్లపు సాయిభాగ్యవి, చైతన్యరెడ్డి, రావుల ఉప్పలయ్య, సురేశ్ బల్లవ, జగ్గిరి సుమతి, మాడంశెట్టి సత్యనారాయణ, అప్రెన్సుల్తానా ఉన్నారు.

క్యాంపును తరలిన కౌన్సిలర్లు

మంచెర్యాలటౌన్, డిసెంబర్ 15: మంచెర్యాల మున్సిపాలిటీకి చెందిన కాంగ్రెస్ పార్టీ కౌన్సిలర్లు క్యాంపును తరలివెళ్లారు. శుక్రవారం రాత్రి వీరంతా మంచెర్యాల నుంచి హైదరాబాద్ శివారులోని రిసార్ట్ కు ఆట్రీపీ ఏసీ బస్లో బయలుదేరారు. శనివారం ఎమ్మెల్యే పీఎస్సార్ ను కలిసి అక్కడినుంచి క్యాంపులోకి వెళ్లేందుకు ప్రణాళిక సిద్ధం చేశారు. మంచెర్యాల మున్సిపల్ చైర్మన్ పెంట రాజయ్య, వైస్ చైర్మన్ ముఖేశ్ గౌడ్లపై అవిశ్వాస తీర్మానం ప్రవేశపెట్టిన రోజే 26 మంది కౌన్సిలర్లు వారి కుటుంబ సభ్యులతో కలిసి క్యాంపును తరలివెళ్లారు.

నియామకం

దండేపల్లి, డిసెంబర్ 15 : తెలంగాణ గిరిజన ఉపాధ్యాయ సంఘం (టీజీయూఎస్) రాష్ట్ర అధ్యక్షునిగా మంచెర్యాల జిల్లా నూతన కార్యవర్గాన్ని ఎన్నుకు



రూషానాయక్ బానోత్ ప్రకాష్

న్నారు. జిల్లా అధ్యక్షుడిగా భుక్తా రూషానాయక్, ప్రధాన కార్యదర్శిగా బానోత్ ప్రకాష్ ను నియామించినట్లు రాష్ట్ర అధ్యక్షుడు గోవింద్ నాయక్ శుక్రవారం ఒక ప్రకటనలో తెలిపారు. త్వరలోనే జిల్లా, మండలాల కార్యవర్గాలను ఏర్పాటు చేస్తామన్నారు. ఎన్నికైన వారు రెండేళ్ల పదవిలో కొనసాగుతారని తెలిపారు.

గ్రామీణ పోస్టల్ ఉద్యోగుల నిరవధిక సమ్మె

హాజీపూర్ డిసెంబర్ 15: నేపనల్ యూనియన్ ఆఫ్ గ్రామీణ బ్యాంక్ సేవ్స్, ఆల్ ఇండియా గ్రామీణ డాక్ సేవ్స్ యూనియన్ ఇచ్చి పిలుపు మేరకు గ్రామీణ ఉద్యోగుల సమస్యలు పరిష్కరించాలని డిమాండ్ చేస్తూ శుక్రవారం మండల కేంద్రంలోని దోసబండ పోస్ట్ ఆఫీస్ కార్యాలయం ఎదుట తపాల ఉద్యోగులు నిరవధిక సమ్మె చేపట్టారు. సమ్మెలో ఉద్యోగులు రజనీ, సంధ్య, తిరుపతి రెడ్డి, శ్రీనివాస్, భూమయ్య, శంకరయ్య, అశోక్, భాషయ్య, తదితరులున్నారు.

ఓడినా.. గెలిచినా ప్రజలతో ఉంటా..

● బీఆర్ఎస్ ఇన్చార్జ్ భూనాపూర్ నియోజకవర్గ భూక్యా జాన్సన్ నాయక్



మాట్లాడుతున్న భూక్యా జాన్సన్ నాయక్

జన్నారం, డిసెంబర్ 15 : ఓడినా గెలిచినా భూనాపూర్ నియోజకవర్గ ప్రజలకు అందుబాటులో ఉంటా సేవచేస్తామని బీఆర్ఎస్ పార్టీ భూనాపూర్ నియోజకవర్గ ఇన్చార్జ్ భూక్యా జాన్సన్ నాయక్ పేర్కొన్నారు. శుక్రవారం మండల కేంద్రంలోని ఫంక్షన్ హాల్లో నిర్వహించిన మండల నాయకులు, కార్యకర్తల సమావేశంలో మాట్లాడారు. గెలుపోటములు సహజమేనని, ప్రజల కష్టాలను తీర్చే నాయకులను ప్రజలు ఎప్పుడైనా అదరిస్తారని తెలిపారు. అద్దెర్ల పడకుండా ప్రజల సమస్యల పరిష్కారంలో ముందుండాలని పిలుపునిచ్చారు. ఈ కార్యక్రమంలో జడ్పీటీసీ ఎల్ల చంద్రశేఖర్, ఎంపీపీ మాడాడి సరోజన, మార్కెట్ కమిటీ చైర్మన్ సీపతి బుచ్చన్న, సీపతి అనందం, కేపీ నర్సిపూలు, సులువ జనార్దన్, అడేపు లక్ష్మీనారాయణ, జిల్లా భీమయ్య, రాజేశ్వర్, మున్సిపల్ అధికారి, సీపీఎస్ సత్యం, బీఆర్ఎస్ నాయకులు, కార్యకర్తలు పాల్గొన్నారు.